



பேராசிரியர் முனைவர் மா.நன்னன் நூல்கள் நாட்டுடைமை!

## ரூ.10 லட்சத்திற்கான நூலுரிமைத் தொகை!

மா.நன்னன் துணைவியாரிடம் முதல்வர் மு.க.ஸ்டாலின் வழங்கினார்!

சென்னை, ஆக. 16 - பேராசிரியர் முனைவர் மா.நன்னன் அவர்களின் நூல்கள் நாட்டுடைமையாக்கப்பட்டு அன்னாரின் துணைவியார் திருமதி ந.பார்வதி அம்மாள் அவர்களிடம் நூலுரிமைத் தொகையான ரூ.10 லட்சத்திற்கான காசோலையினை முதலமைச்சர் மு.க.ஸ்டாலின் அவர்கள் வழங்கினார்.

முதலமைச்சர் மு.க.ஸ்டாலின் அவர்கள் நேற்று முன்தினம் (14.08.2023) தலைமைச் செயலகத்தில், தமிழ் வளர்ச்சித் துறை சார்பில் பேராசிரியர் மா.நன்னன் அவர்களின் நூல்கள் அனைத்தும் நாட்டுடைமையாக்கப்பட்டு, அவரின் துணைவியார் திருமதி ந.பார்வதி அம்மாள் அவர்களிடம் நூலுரிமை பரிவுத் தொகையான 10 லட்சம் ரூபாய்க் காசோலையை வழங்கினார்.

தமிழ் வளர்ச்சித் துறையால் தமிழ்ச் சான்றோர்களின் நூல்கள் நாட்டுடைமையாக்கப்பட்டு அவரவர் எழுதிய நூல்களின் எண்ணிக்கை, சிறப்பு ஆகியவற்றை அடிப்படையாகக் கொண்டு அவர்தம் மரபுரிமையர்களுக்கு நூலுரிமைத் தொகை வழங்கப்பட்டு வருகிறது. இதுவரை 173 தமிழறிஞர்களின் நூல்கள் நாட்டுடைமையாக்கப்பட்டு அவர்தம் மரபுரிமையர்களுக்கு ரூபாய் 13.87 கோடி நூலுரிமைத் தொகை அரசால் ஒப்பளிப்பு செய்யப்பட்டு வழங்கப்பட்டுள்ளது.

முதல்வர் மு.க.ஸ்டாலின் அவர்கள் பொறுப்பேற்ற நாளி லிருந்து இது நான்வரை சிலம்பொலி ச. செல்வப்பன், முனைவர் தொ.பரமசிவன், புலவர் இளங்குமரனார், முருகேச பாகவதர், சங்கரவள்ளி நாயகம், புலவர் செ.இராசு, பேராசிரியர் க.அன்பழகன், முனைவர் நாவலர் இரா. நெடுஞ்செழியன், நெல்லை செ.திவான், விடுதலை இராஜேந்திரன், நா.மம்மது, நெல்லை கண்ணன், கந்தர்வன் என்கிற நாகலிங்கம், சோமலே, முனைவர் ந.இராசையா, தஞ்சை பிரகாஷ் ஆகிய 16 தமிழறிஞர்களின் நூல்கள் நாட்டுடைமையாக்கப்

பட்டு 2 கோடியே 40 லட்சம் ரூபாய் நூலுரிமைத் தொகையாக வழங்கப் பட்டுள்ளது.

முதலமைச்சர் அவர்கள் 30.7.2023 அன்று சென்னை, சர்.பி.டி. தியாகராயர் கலை மன்றத்தில் நடைபெற்ற பேராசிரியர் மா.நன்னன் அவர்களின் நூற்றாண்டு நிறைவு விழாவில், நன்னன் அவருடைய நூற்றாண்டைக் கொண்டாடும் இந்த நேரத்தில் தமிழ்நாட்டின் முதலமைச்சராக நான் இருக்கின்ற காரணத்தால், அந்தப் பெருமையோடு குறிப்பிட விரும்புகிறேன், தமிழ்நாடு அரசு சார்பில் நன்னன் அவர்களுக்கு புகழ் சேர்கிற வகையில் நன்னன் அவர்களின் புத்தகங்கள் நாட்டுடைமை ஆக்கப்படும் என்பதை அறிவிப்பதில் மகிழ்ச்சி அடைகிறேன். நன்னன் அவர்களின் குடும்பத்தினரோ, உறவினர்களோ, வேறு யாரும் கோரிக்கைகளை இந்த நேரத்தில் வைக்கவில்லை. யாரும் வைக்காமல் இந்த கோரிக்கையை நான் அறிவிக்கிறேன் என்று சொன்னால், நன்னன் குடியில் நானும் ஒருவன் என்ற அடிப்படையில், இந்த அறிவிப்பை செய்திருக்கிறேன்" என்று தெரிவித்தார்.

அதற்கிணங்க, பேராசிரியர் முனைவர் மா.நன்னன் அவர்கள் எழுதிய நூல்கள், கருத்துக் கருவுலங்கள் உலக மக்களை எளிதில் சென்றடையும் வகையில் அவரின் நூல்கள் அனைத்தும் நாட்டுடைமையாக்கப்பட்டு, அவரது துணைவியார் திருமதி ந. பார்வதி அம்மாள் அவர்களுக்கு நூலுரிமை பரிவுத் தொகையான 10 லட்சம் ரூபாய்க்கான காசோலையை தமிழ்நாடு முதலமைச்சர் அவர்கள் நேற்று முன்தினம் வழங்கி, சிறப்பித்தார்.

இந்நிகழ்வின்போது, பேராசிரியர் முனைவர் மா. நன்னன் அவர்களின் மகள் திருமதி அவ்வை அவர்கள், முதலமைச்சர் அவர்களுக்கு நன்றி தெரிவித்து வாசித்த கவிதை:

முதலமைச்சரவர்களுக்கு உள்ளார்ந்த நன்றி!

நன்னனுக்கு நூற்றாண்டு நிறைவு நிறை வாழ்வு வாழ்ந்த நன்னனுக்கு நான் வந்து வாழ்த்துகிறேன் என்று நிறைவான விழாவாக்கிய முதல்வரே

திராவிட உறவைச் சுட்டி பின் தொடரும் உறவைச் சொல்லி எம் தந்தையின் சிறப்பெல்லாம் அன்புடனே தொடர்ந்து பேசிய சீர்மிகு செம்மலே

எழுதிய விருளுக்குக் கணையாழி அன்று எழுத்துகளுக்கு நாட்டுடைமை

ஆணை இன்று எங்கும் பரவிப் பயன் விளைக்கும் என்று எல்லார்க்கும் என்றே நிலைத்தது நன்று

நற்றமிழை என்னுமுளத் தமிழாகக் காக்க

நல்வழிகாட்டும் பெரியாரின் பெருநெறியை

நன்னன் முறையை நானிலத் துளாரெலாம்

நன்கு பெற்றுப் பெருவாழ்வு வாழ்ந்திட

நாட்டின் உடமையாய் நானிலத்தின் உடமையாய்

நூல்களை நன்னன் நூல்களை ஆக்கினார்

நாடி வந்து கோராத போதும் தேடி வந்து நற்செயல் புரிந்த மாண்பைப் போற்று கிறோம்

நன்னன் குடியினர் நன்றி உணர்கிறோம்! நீவிர் நீடு வாழ்க எழு குடியிறாய் வாழ்க!

நல்லாட்சித் தொடர நல்லோர் வாழ! நலமுடன் நீவிர் நீடு வாழ்க வாழ்க!

இந்நிகழ்ச்சியில், தமிழ் வளர்ச்சி மற்றும் செய்தித் துறை அமைச்சர் மு.பெ.சாமிநாதன், தலைமைச் செயலாளர் சிவ் தாஸ் மீனா, தமிழ் வளர்ச்சி மற்றும் செய்தித் துறை செயலாளர் மரு. இரா.செல்வராஜ், தமிழ் வளர்ச்சி இயக்குநர் முனைவர் ஓனாவை அருள், பேராசிரியர் முனைவர் மா.நன்னன் அவர்களின் மகள்கள் திருமதி வேண்மான், திருமதி அவ்வை மற்றும் குடும்பத்தினர் கலந்து கொண்டனர்.



முதலமைச்சர் மு.க.ஸ்டாலின் அவர்கள் நேற்று முன்தினம் (14.08.2023) தலைமைச் செயலகத்தில், தமிழ் வளர்ச்சித் துறை சார்பில் பேராசிரியர் முனைவர் மா.நன்னன் அவர்களின் நூல்கள் அனைத்தும் நாட்டுடைமையாக்கப்பட்டு, அவரின் துணைவியார் திருமதி ந.பார்வதி அம்மாள் அவர்களிடம் நூலுரிமை பரிவுத் தொகையான 10 லட்சம் ரூபாய்க்கான காசோலையை வழங்கினார். இந்நிகழ்ச்சியில், தமிழ் வளர்ச்சி மற்றும் செய்தித் துறை அமைச்சர் மு.பெ.சாமிநாதன், தலைமைச் செயலாளர் சிவ் தாஸ் மீனா, தமிழ் வளர்ச்சி மற்றும் செய்தித் துறை செயலாளர் மரு. இரா.செல்வராஜ், தமிழ் வளர்ச்சி இயக்குநர் முனைவர் ஓனாவை அருள், பேராசிரியர் முனைவர் மா.நன்னன் அவர்களின் மகள்கள் திருமதி வேண்மான், திருமதி அவ்வை மற்றும் குடும்பத்தினர் கலந்து கொண்டனர்.

நான்காம் ஆண்டில் அடியெடுத்து வைக்கும்

## 'திராவிடப் பள்ளி' தொய்வின்றித் தொடர வாழ்த்துகிறேன்!

வலைதளப் பதிவில் - முதல்வர் மு.க.ஸ்டாலின் வாழ்த்து!

சென்னை, ஆக. 16-

கழகத் தலைவர் மு.க.ஸ்டாலின் அவர்களால் தொடங்கி வைக்கப்பட்ட திராவிட இயக்கத் தமிழர் பேரவையின் பொதுச் செயலாளர் சுப.வீரபாண்டியன் அவர்கள் முன்னின்று நடத்தும் 'திராவிடப் பள்ளி' நான்காம் ஆண்டில் அடியெடுத்து வைக்கிறது.

இதையொட்டி அப்பள்ளியை வாழ்த்தி வலைதளப் பதிவிட்டுள்ள முதலமைச்சர் மு.க.ஸ்டாலின் அவர்கள், "திராவிடப் பள்ளி தொய்வின்றித் தன் பணியைத் தொடர வாழ்த்துகிறேன்!" என்று குறிப்பிட்டுள்ளார்.

முதல்வர் மு.க.ஸ்டாலின் அவர்களின் சமூக வலைதளப் பதிவு வருமாறு:-



இளைய தலைமுறையினருக்கு திராவிட இயக்கத்தின் வரலாறு, உழைப்பு, தியாகம், போராட்டங்கள், திராவிட முன்னேற்றக் கழக ஆட்சியின் சாதனைகள் ஆகியவற்றை எளிய முறையில் பயிற்றுவிக்கத் தொடங்கப்பட்டு, நான்காம் ஆண்டில் அடியெடுத்து வைக்கும்

'திராவிடப் பள்ளி' தொய்வின்றித் தன் பணியைத் தொடர வாழ்த்துகிறேன்.

கழகத்தில் உள்ள பல்வேறு அமைப்பினரும் திராவிடப் பள்ளியில் சேர்ந்து, கொள்கைப் பயிற்சி பெறுக!

இவ்வாறு அப்பதிவில் முதலமைச்சர் அவர்கள் குறிப்பிட்டுள்ளார்.

**முனைவர் பேரவையா...**

**டம் முகவரோடு முகவர்களை காண**

அன்புடன்...

**பெருநாழி. வி.போஸ் B.Com**

மாநில இலக்கிய அணி